

گئی۔ وہ مشاہد کے آگے آگے چل رہی تھی اور اب وہ منہ پرے کیے بیٹھی تھی اور اپنے تلوے کو نولتی تھی۔ ایک سیاہ ناگ کا پھیلا ہوا پھن تھا جو جھکا ہوا تھا۔ اور اُس سیاہ پھیلاؤ سے اس کی نظر نہ ہٹتی تھی۔ یہ ہوس کب ختم ہوگی۔۔۔ دس برس پیشتر وہ صرف دیکھنے پر اکتفا نہ کرتا، ہرگز نہ کرتا لیکن اب وہ صرف دیکھتا تھا تو یہ ہوس کب ختم ہوگی۔

”شریف مالی سے کہو کہ گھاس میں سے کنکر چن دیا کرے۔“ وہ اُٹھی اور برآمدے کی جانب بڑھنے لگی جہاں وہ کھڑکی ابھی تک کھلی تھی۔ ریل پر قدم رکھنے سے اُسے کچھ یاد آیا اور وہ مشاہد کے پاس لوٹ آئی۔ ”مردان از ہیر۔“

”مردان؟“ اس کے لمبے میں دسمبر کی دھوپ کی نرم گرماہٹ تھی جیسے وہ گلشیر تھا اور اب اُس دھوپ کی گرمی سے پگھلتا تھا ”وہ کب آیا؟“

”جب تم ہنٹ کے لیے نکلے ہو بس اُنی وقت۔ ابھی تمہاری جیب کے انجن کی آواز دُور ہو رہی تھی کہ وہ آگیا۔“

”کدھر ہے؟“

”اُدھر، جہاں وہ ہوتا ہے۔“

اُدھر سات کمروں والی کوٹھی کا وہ حصہ تھا جسے اور تو اور مالی بھی اس کوٹھی کا حصہ نہ سمجھتا تھا۔ درختوں کے جھنڈ سے پرے شیشم کے دو تناور بیڑ تھے اور ان کے سائے میں چار دیواری کے ایک کونے میں صرف ایک دُور سے مہار شدہ کمرہ تھا جو کبھی نوکروں کا کام آتا تھا، پھر کوٹھی کے دوسرے سرے پر نئے کوائر بن گئے اور یہ ایک کمرہ حاملہ بلیوڑ اور آوارہ کتوروں کی آماجگاہ بن گیا۔۔۔ نہ صرف یہ کہ اس کے ٹوٹے ہوئے بوسیدہ کواڑوں تک سرکنڈے پہنچتے تھے بلکہ اس کی چھت پر بھی گھنی گھاس تھی جو اب خشک ہو کر اینٹوں پر سے لپکتی تھی۔۔۔ کمرے کا فرش کچا تھا اور بارشوں میں اس کی چھت سے وافر پانی نیچے آتا اور اُن جنگلی بوٹوں کے لیے جو اس کے فرش میں سے پھونٹے رہتے تھے مسرت کا باعث بنتا۔۔۔ مردان علی جب بھی نمودار ہوتا، یہیں ٹھہرتا۔

”تم اندر چلو۔ اور کچھ پن لو، میں اُسے مل کر آتا ہوں۔“

سین زدہ کچے فرش میں سے نکلتے بوٹوں اور گھاس کی باریک پتیوں کے اوپر وہ چٹھا ہو کر ایک بچے کی طرح سویا ہوا تھا۔ اُس کے سر ہانے اُس کا چھوٹا ساڑک سیک تھا۔

کا سامان، سیپنگ بیک، ایک شلوار قمیض، کورے کلنڈ اور چند بال پوائنٹ اور ایک کیمروہ... اور رُک سیک کے برابر میں سیاہ ربڑ کے موٹے تلے والے سفری بوٹ تھے جنہیں ایک دوسرے کے ساتھ قسموں سے باندھ کر رکھا گیا تھا۔

”مردان“ وہ اس کے پاس بیٹھ گیا اور اُس نے جھگ کر اُسکے کلن میں کہا... اور وہ جیسے اسی آواز کا منتظر تھا۔ اُس نے صرف ایک آنکھ کھولی اور مسکرا دیا۔ ”ہیلو بھائی جان“ اور اپنے دونوں بازو اُسکی جانب پھیلا دیئے... مشاہد اُس کے ساتھ لپٹ گیا اور وہ دونوں اُن دنوں کی طرح آرام سے پہلو بہ پہلو لیٹ گئے جب اُن کی ماں اُنہیں ایک ہی چارپائی پر سلا کر چلی جاتی تھی۔ مشاہد کبھی اُس سے الگ ہو کر اُسے جی بھر کے دیکھتا تھا اور پھر لیٹ جاتا تھا... اُس نے اپنے وقتوں میں بہت سارے لوگوں کے ساتھ محبت کے جذبات کا اقرار کیا تھا ان میں مرد اور عورتیں سبھی شامل تھے بلکہ بریگتا بھی شامل تھی۔ بریگتا کے لیے وہ جو کچھ محسوس کرتا تھا اُسے وہ رُندھے ہوئے گلے کے بغیر لفظ نہیں دے پاتا تھا... شاید اُس نے بریگتا کے لیے وہ تمام شدتیں محسوس کیں جو اُس نے الگ الگ درجنوں خواتین کے لیے محسوس کیں اور پھر بھی زیادہ — بریگتا کے ساتھ اس کا لگاؤ نارمل ذہنی سطح پر نہ تھا اس میں ابنار ملٹی کا ایک واضح شبہ تھا... وہ اُسے بے قابو کر دیتی تھی لیکن اس کے باوجود اُس نے اپنی پوری زندگی میں کسی کو دیکھ کر پکھل جانے والا جذبہ صرف مردان کے لیے محسوس کیا تھا... ایسا لگتا تھا جیسے وہ ابھی تک ایک ہی نازو سے بندھے ہوئے ہیں... اُسے دیکھ کر وہ بریگتا اور سلت کروں والی کوٹھی سے غافل ہو جاتا — اس کے باوجود کہ وہ کبھی کبھار اُسے پہچاننے سے انکاری ہو جاتا... مشاہد اُس کے کلن میں اسی طرح سوئے ہوئے سرگوشی کرتا — مردان — اور وہ جاگ کر کہتا ”تم کون ہو۔ دفع ہو جاؤ۔“ اور مشاہد جلن جاتا اور خاموشی سے اپنے آپ کو سنبھالتا آنکھیں نہ جھپکتے ہوئے پیچھے ہٹ جاتا... اور پھر انتظار کرتا... اور کچھ دیر بعد وہ ایک مسرت سے سُرخ ہوتے چہرے کے ساتھ اس کی طرف دیکھتا اور کہتا ”بھائی جان —“ وہ ابنار مل تو تھا لیکن اتنا نہیں جتنا کہ لوگ سمجھتے تھے۔

”مردان کیا تم حیران پریشان؟“ مشاہد اٹھ کر بیٹھ گیا۔
 ”ہاں بھائی جلن —“ اس نے اسی ردھم میں کہا ”نہ صرف حیران پریشان بلکہ بھل بیابان۔“

”اور کدھر سے آئے ہو تم حیران پریشان؟ —“

مردان نے اپنے بڑے بھائی کی جانب دیکھا اور جواب نہیں دیا۔ اور اُس کے دیکھنے میں وہ شرارت اور شرمندگی تھی جو کبھی اُس کے بچپن میں اُسکی آنکھوں میں آتی تھی جب وہ گرمیوں کی دوپروں میں آوارہ گردی کر کے واپس آتا اور اُس کے پیچھے پیچھے رتی یا کسی چیتھڑے سے بندھا کوئی آوارہ کُتورا گھستا چلا آتا تھا۔ اور وہ کہتا۔

”بھائی جان یہ ڈبو ہے —“

”اگر یہ ڈبو ہے تو میں کیا کروں؟“ مشاہد غصے میں آ جاتا۔

”بھائی جان یہ وہاں ایک نالی میں بیٹھا تھا اور مجھے ترس آ گیا۔ بھائی جان یہ وہاں ایک کتے کی زندگی بسر کر رہا تھا — کیا ہم اسے ایک بہتر زندگی نہیں دے سکتے؟“

مشاہد کا غصہ سرد ہو جاتا کہ اس بچے کے ذہن میں ایسی باتیں کہاں سے آ جا ہیں۔ وہ ڈبو بھی رکھ لیا جاتا۔ اور جب گھر میں ہر طرف ڈبو ہی ڈبو ہو جاتے تو ایک روز ا کی ماں انہیں ایک مرتبہ پھر کتوں کی زندگی بسر کرنے پر مجبور کر دیتی اور انہیں گھر سے نکال باہر کرتی۔ ڈبوؤں کو تبھی گھر سے خارج کیا جاتا جب دونوں بھائی کہیں گئے ہوتے اور واپسی پر وہ اُن کی جدائی میں ایک دوسرے سے لپٹ کر دیر تک روتے رہتے۔ آج اُس کی آنکھوں میں وہی شرارت اور شرمندگی تھی۔ وہ مشاہد سے چھ برس چھوٹا تھا لیکن اس کے گھنے بالوں میں سیاہی اب کم کم دکھائی دیتی تھی اور اگر وہ دو چار روز شیو نہیں تھا تو اُس کی داڑھی یکسر سفید نظر آنے لگتی۔ ہاں اُس کے چہرے کی سادگی اور بھولہ زمانے نے متاثر نہیں کیا تھا اور مشاہد جب بھی اُس کی جانب دیکھتا اُسے سفید بل دکھائی دیتے صرف اس کا بچپن دکھائی دیتا —

”سکول میں دسمبر کی چشیاں تھیں بھائی جان —“ وہ اٹھ کر بیٹھ گیا اور اُسکی ہ ہوئی داڑھی کی سفیدی میں سبز گھاس کے تنکے اٹکے ہوئے تھے۔ ”میں نے سوچا آہ اور بھابھی کو میری کمرس کہا جائے۔ میں نے آپ کے لیے کلفٹن سے ایک بُوکے خریدا لیکن وہ بہاولپور پہنچتے پہنچتے مرجھا گیا — آئی ایم سوری بھائی جان —“

”کوئی بات نہیں —“ مشاہد نے ایک ایسا ققمہ لگایا جس کے لیے صرف خود ضرورت ہوتی ہے ”پھر کیا ہوا؟“

”پھر میں بہاولپور اُتر گیا اور وہاں سے منڈی یزمن اور پھر صحرا۔۔۔ دسمبر کی

خاموشی میں صحرا کی راتیں بھائی جان... اور دریائے گھاگھرا کی خشک گذرگاہ میں صحرا کی راتیں — اور پھر ایک رات مجھے خیال آیا کہ مجھے کرمس سے پیشتر لاہور پہنچنا چاہیے۔ لیکن میرا حساب غلط ہو گیا... میں پہلے نہیں پہنچ سکا... سوری بھائی جان۔“

”کوئی بات نہیں مردان —“

”اور بھائی جان صحرا واقعی جنگل بیابان اور میں وہاں حیران اور پریشان... اور وہاں تو صرف اللہ نگہبان —“

مشاہد پھر دل کھول کر ہنسا اور اُس کی آواز درختوں کے جھنڈ سے پرے طویل کمرے کے اندر تک گئی جہاں بریگٹا نے اُسے سنا اور وہ جانتی تھی کہ جو خوشی مردان اُس کے خاوند کو دیتا تھا وہ اُسکے نصیب میں نہ تھی۔ لیکن وہ مردان سے جیلس نہیں تھی۔

”میں یہاں دو بجے صبح پہنچا۔ دیوار پھلانگ کر اندر آیا آپ کے کمرے کا دروازہ کھول کر ”میری کرمس“ کا نعرہ لگایا تو صرف بھابھی وہاں تھیں اور وہ بہت خوش ہوئیں۔ لیکن بھائی جان آپ خوش نہیں — کیوں؟“

”تم نے کچھ کھایا بھی کہ نہیں —“

”میں نے یزبان منڈی سے کٹی کے مرونڈے خریدے تھے، نہایت خستہ اور تازہ دیسی گڑ کی مکہ والے... آخری دو مرونڈے میں نے آپ کی آمد سے صرف ایک گھنٹہ پہلے کھائے تھے، بچائے آپ کے لیے تھے لیکن لاہور کا پانی لکڑ ہضم، پتھر ہضم اور مجھے پھر بھوک لگ گئی... بھائی جان آپ خوش نہیں، کیوں؟“

”اس لیے کہ چار مرغایوں کا خوشی سے کوئی تعلق نہیں —“

”چار —“ مردان نے گردن میں بل دے کر ایک حیران بچے کی حیرت سے

پوچھا۔

”ہاں — ایک شیولر — اور تین نیل سر۔“

اس بار مردان دل کھول کر ہنسا اور اب اُس کی آواز جھنڈ سے پرے طویل کمرے کے اندر تک گئی جہاں بریگٹا بستر پر اونڈھی پڑی کلن لگائے سنتی تھی... ”بھائی جان وہ جو ایک نامعلوم لکیر ہے باریک سی تو اُس کے ایک جانب کل مخلوق ہے رُب کی اور دوسری جانب اور بہت، بہت دور نہیں بس لکیر کے ذرا اُدھر، ایک سنٹی میٹر اُدھر، اُدھر کچھ اُم جیسے ہیں۔ آپ تو لکیر کے اُدھر نہیں تھے بقیہ مخلوق کے ساتھ؟... اور آج کہہ رہے ہیں

کہ چار مرغابیوں کا خوشی سے کوئی تعلق نہیں — کیا ہو گیا ہے بھائی جان؟“

”تمہارا خیال تھا کہ میں لکیر کے ادھر ہوں۔ میں تو ہمیشہ کا ادھر ہوں، تمہارے ساتھ۔ میں رکھ رکھاؤ میں الجھا رہا۔ توقعات پر پورا اترنے کی کوشش میں ایک ایسی زندگی تشکیل دی جو کوئی اور بسر کرتا رہا اور میں الگ تھلگ ہو کر ایک فاصلے سے اپنے آپ کو وہ زندگی بسر کرتے ہوئے دیکھتا رہا اور مجھے حیرت ہوتی تھی کہ یہ کون ہے جو میری زندگی بسر کر رہا ہے۔ میں بڑا بیٹا تھا اور مجھے ایک مثالی بیٹا بننا تھا، مجھے بہت سارے لوگوں کی توقعات پر پورا اترنا تھا۔۔۔ صرف ماں باپ اور بہن بھائی نہیں بلکہ پوری برادری اور نسل انسانی کا توقعات پر پورا اترنا تھا۔۔۔ یہ رول میرے لیے لکھا گیا تھا لیکن میں بڑا اداکار تھا، ہمیشہ اپنی لائسنس بھول جاتا اور اگر لائسنس ذہن پر زور دے کر یاد کر لیتا تو چرے کا تاثر کچھ اور جاتا۔ خوشی کے مکالمے ادا کرتے ہوئے اکثر اوقات میرے چرے پر موت کی زردی ہوتی۔ تم بہتر رہے۔۔۔ تمہارے لیے کوئی رول نہیں تھا، تم اور جمل ہو سکتے تھے۔۔۔ لیکن یہ طے۔ کہ میں بھی لکیر کے اُس پار ہوں تمہارے ساتھ۔۔۔ شاید تم سے بھی پرے، بہت پرے۔ لیکن میں اپنے رول سے مکمل طور پر باہر نہیں آ سکتا۔“

”اور وہ چار مرغابیوں والی کیا بات تھی؟“

”بس یہی کہ چار مرغابیوں کا خوشی سے کوئی تعلق نہیں۔“

اور وہ دونوں ہنسے اور ہنستے گئے اور ہنس کر بے حال ہونے لگے۔۔۔ برگشتہ۔۔۔ ان کی ہنسی مدھم ہو کر پہنچتی گئی اور اسے یہ بڑی لگی۔ وہ الگ الگ ہنس سکتے تھے اور اُجل جیلس ہونے کا خیال تک نہ آتا۔ لیکن وہ اکٹھے کیوں ہنس رہے ہیں۔۔۔ یہ اُسے بڑا لگا۔

”تمہاری ٹانگ کا کیا حال ہے مردان؟“

”یہ مجھے کہیں جانے سے نہیں روکتی۔“ مردان نے اپنی ٹانگ پر ہتھیلی پھیر کر اُسے تھپکا۔ ”نہیں یہ مجھے کہیں بھی جانے سے نہیں روکتی۔۔۔ ہاں یہ تو ہوتا رہتا۔ جب ہوا میں بخ بڑھتی ہے تو یہ ذرا تکلیف دیتی ہے۔ سردیوں کا موسم ڈھکے چھپے پوشیدہ زخموں کے لیے اچھا نہیں ہوتا۔ اور دسمبر کا مہینہ یوں بھی مجھ پر بھاری گزرتا۔ آپ جانتے ہیں۔“

”ہاں میں جانتا ہوں۔“

”جانتے ہیں تو شیشی شیشی۔۔۔“ مردان نے شرارت سے مسکرا کر لبوں پر انگلی رکھ کر

”شی شی چُپ رہے۔ کسی کو بتانا نہیں۔“

”میں حلف اٹھاتا ہوں کہ میں ہمیشہ چُپ رہوں گا اور چُپ رہنے کے سوا اور کچھ نہیں کروں گا کہ اسی میں میری عافیت ہے —“ مشاہد نے ہتھیلی پھیلا کر ہاتھ اٹھا دیا ”میں حلف اٹھاتا ہوں۔“

”بھائی جان —“ یہ مردان کی آواز تھی، لیکن کیس دور سے آتی تھی۔ مشاہد نے سر جھٹک کر کسی خدشے کے خوف سے چونک کر اُس کی جانب دیکھا — ”بھائی جان — پلیز میری مدد کیجئے۔“ مردان کا سانس بھاری ہو رہا تھا اور وہ بمشکل بولتا تھا ”پلیز... آپ جانتے ہیں کہ...“ مشاہد نے پہلے اُسے دونوں بازوؤں میں تھاما اور پھر اپنے ساتھ لگا لیا... ”مردان... تم پرواہ نہ کرو۔ میں تمہارے ساتھ ہوں... یہ دسمبر بھی گزر جائے گا، میں وعدہ کرتا ہوں...“

مردان بہت مدہم آواز میں بول رہا تھا جیسے ہچکیاں لے رہا ہو اور اُس کا بدن اُس کچے فرش والے کمرے کی بچ ٹھنڈک میں ہولے ہولے کانپتا تھا اور مشاہد اُس کے بدن کو تھپکتا تھا جیسے اُسے سلانے کی کوشش میں ہو اور اُس کی آواز مدہم ہوتی چلی جاتی تھی... در پھر یکدم اُس نے اپنے آپ کو مشاہد کے بازوؤں سے الگ کیا، تھوڑی دیر سر جھکائے شرمندہ سا بیٹھا رہا اور پھر آنسو پونچھتے ہوئے کہنے لگا ”بھائی جان... ہاؤ سٹیوپڈ آف می...“

”نہیں نہیں —“ مشاہد نے زور زور سے سر ہلایا ”نہیں مردان...“

”اور بھائی جان —“ مردان کی آواز اور چہرہ کچھ دیر پہلے کی کیفیت میں لوٹ آئے ”شرمیونخ میں آج کرسمس ہے —“

”شرمیونخ میں — شرملاہور میں بھی آج کرسمس ہے مائی ڈیر مردان —“

”نہ نہ...“ مردان اُٹھ کھڑا ہوا اور اپنی پھلکی پھلکی نیلی جین پر سے گھاس کے تنکے بھاڑنے لگا — ”شرمیونخ میں آج کرسمس ہے اور میں جانتا ہوں کہ آپ اور بھابھی ہر کرسمس کو برائے ہلکی پھلکی چل قدمی اور تفریح دریائے راوی کی طرف کوچ کرتے ہیں تو تم اللہ کوچ کیجئے ہم یہاں بقدرے ظرف مزید استراحت فرماتے ہیں —“

”تم بھی ساتھ چلو گے —“

”نہیں بھائی جان —“

”تم چلو گے —“

”بھابھی، شرمیونخ میں آج کرسمس ہے —“ مردان نے منہ پر ہاتھ رکھ کر شرلانے بھرتی ہوئی ولیز جیپ میں چہرے پر سرد تھپیڑے ہوا میں اور نہر کے کنارے دے میں کہا۔

برگیتا سفید کشمیری شال میں اپنے آپ کو سنبھالتی تھی کہ وہ بلاؤز اور نیلی جین تھی اور یہ زمانے ایسے تھے کہ ان میں شال ضروری تھی اور شال کے نیچے جو کچھ بھی ہو ضروری تھا۔ وہ اپنے دیور کی بات سن کر مسکرائی لیکن ذرا سی الجھ گئی کہ صرف شرمیونخ میں ہی آج کیوں کرسمس ہے۔ مشاہد زبان سے دائیہ کے خلاء کو محسوس کر رہا تھا اور لا کی اُس ہوا کو اپنے بدن میں اُتارتا تھا جس کے لیے اُس نے بہت شرم اور بہت چھوڑے تھے۔

”سنیں بھابھی، صرف آپ کے کانوں کے لیے —“ مردان پھر زور سے ”سنیں —“

— آج کرسمس ہے
 شرمیونخ میں آج کرسمس ہے۔
 فاصلوں کی کند سے آزاد
 میرادل ہے کہ شرمیونخ ہے۔
 چار سو، جس طرف کوئی دیکھے
 برف گرتی ہے، ساز بجتے ہیں۔“

”یقیناً مجید امجد —“ مشاہد نے سر ہلایا۔

”اور کون بھائی جان اور کون — فاصلوں کی کند سے آزاد اور میرادل ہے کہ شرمیونخ ہے —“

”تم شبِ رفتہ سے نکل نہیں پائے۔“

”شبِ رفتہ سے... اور شبِ رفتہ کے بعد سے... میں نکل کر جانا نہیں چاہتا —

فاسلوں کی کند سے آزاد بھائی جان — جنگل بیابان اور حیران پریشان بھائی جان —“

دونوں ہنسنے لگے، ایسے کہ اور کوئی نہ ہو، جیپ ساکن ہو، ہوا بند ہو، اور کوئی نہ ہو

— وہ دونوں ہنسنے لگے اور بریگتا کو برا لگا اور اُسی لمحے اُن دونوں کو بھی احساس ہوا کہ ایک

تیرا بھی ہے۔ ”بھابھی یونے بورگ میں بھی کرسمس کے روز برف گرتی تھی —؟“

”ہاں —“ بریگتا نے صرف یہی کہا۔

جیپ اپچی سن کلچ کے پُل پر سے مال روڈ پر آگئی اور سُستی سے بمشکل اور رُک

رُک کر حرکت کرتے ہوئے ٹریفک کے اثر دھکے کا ایک حصہ بن گئی۔ پیپل اور جامن کے

بزرگ درختوں میں سے دھوپ کے جزیرے اور چھاؤں کی خلیجیں نیچے آتی تھیں اور

رینگتی ہوئی کاروں کی چھتوں پر پہنچنے کی کوشش میں گرتی جاتی تھیں۔ بائیں ہاتھ پر پرل کانٹی

نینٹل کی ستھری اور دیدہ زیب عمارت تھی۔ مردان نے اس کی طرف نہیں دیکھا۔ وہ اُسے

دیکھنا نہیں چاہتا تھا — یہیں... آج سے کتنے برس پیشتر؟... ہاں یہیں... نہیں وہ اُس کی

طرف نہیں دیکھنا چاہتا تھا۔ ٹریفک اگرچہ سُست تھی لیکن وہ ابھی یہیں تھے اور ابھی اُن کے

بائیں جانب باغِ جناح کے بھٹنڈ اور سبز علاقے تھے جن پر ہلکی سی دسمبر کی سفیدی ٹھہری

ہوئی تھی۔ آج یہاں بہت لوگ تھے۔ اُس سے آگے چڑیا گھر کے بڑے دروازے کے

آس پاس سستے اور بھرکیلے لباسوں میں، غبارے ہاتھ میں، تیز میک اپ جو سیاہ چروں پر

چمکتا تھا۔ ہائی ہیلز میں ٹھپ ٹھپ چلتی ایسی عورتیں جنہیں سیدھا ہو کر چلنے کی عادت

نہیں ہو رہی تھی۔ آج اُن کی بھی پیپی کرسمس تھی۔

”نہیں میری کرسمس ٹویو —“

”سیم ٹویو نہیں —“

بریگتا نے مشاہد کی جانب دیکھا۔ وہ سامنے چیئرنگ کراس کے چوک کی طرف دیکھتا

سیپ چلا رہا تھا — کیا میں ان لوگوں میں سے ہوں؟ بریگتا نے سیاہ فام منحنی بچوں کے ایک

گروہ کو دیکھا جو آکس کریم کے ایک ٹھیلے کے آس پاس کھڑے تھے... وہ بہت زیادہ

ناف نہیں تھے لیکن اُن سب کے کپڑے نئے تھے اور بے حد شوخ تھے، ان کی بھی

کرسمس تھی... کیا میں واقعی ان لوگوں میں سے ہوں؟

ریگل چوک کے قریب ٹریفک بالکل جامد ہو چکی تھی۔ صرف موٹر سائیکل سوار اور سائیکلوں والے اس ہجوم میں سے زگ زگ چکر کانتے کسی نہ کسی طرح نکلتے جا رہے تھے۔ لوگ باگ یہ جانتے ہوئے بھی کہ اس سے کچھ فرق نہیں پڑے گا مسلسل ہارن بجا رہے تھے۔

مشاہد نے دائیں طرف دیکھا نہیں صرف ایک روبوٹ کی طرح چہرہ اُدھر کو جھٹک کر کہا ”مردان لکشمی مینشن —“
 ”ہاں بھائی جان —“ مردان کی آواز ٹریفک کے شور پر تھوڑی دیر کے لیے حاوی ہوئی۔

لکشمی مینشن یا موجودہ احمد مینشن جس کا چہرہ مال روڈ پر کھلتا تھا ڈنگا سنگھ بلڈنگ کے بعد اس علاقے کے قدیم کولونیل فن تعمیر کی نمائندہ عمارت تھی۔ اس کے دائیں جانب بیڈن روڈ تھی اور بائیں جانب ہال روڈ اس کے تین منزلہ فلیٹ ایریا کے پہلو میں بچھی ہوئی تھی۔ مشاہد اور مردان کے لیے یہ عمارت ان کا بچپن تھی — بیڈن روڈ کے ساتھ لگتا ہوا حصہ تو کافی عرصہ پیشتر مسمار کر کے وہاں ایک ماڈرن جیولری مارکیٹ کے علاوہ ملک شیک اور ڈرائی فروٹ کی دوکانیں تعمیر کر دی گئی تھیں۔ جیولری مارکیٹ میں ڈبی بازار اور سوہا بازار کے نیم خواندہ لیکن شدید دولت مند سٹار شفٹ کر گئے اور بقیہ دوکانیں اُریڑھی والوں نے خرید لیں جو اس سے پیشتر بیڈن روڈ کے فٹ پاتھوں پر کاروبار کرتے تھے۔ اب کچھ عرصہ سے احمد مینشن کا چہرہ ڈیپ فریزر بنانے والی ایک فرم کے جہازی سا بورڈ تلے او جھل ہو گیا تھا۔ بورڈ پر ڈیپ فریزر کے ساتھ کولسوں پر ہاتھ رکھے ایک نخر خاتون دعوت نظارہ دے رہی تھی۔ لوگوں کا خیال تھا کہ یہ شہر کا سب سے بڑا سائن بورڈ ہے اور یہ لکشمی مینشن کی خوش بختی ہے کہ اسے یہاں آویزاں کیا گیا ہے۔۔۔ یہ وہ لوگ تھے جو بورڈ کے پیچھے نہیں دیکھ سکتے تھے۔۔۔ بورڈ کے پیچھے نامعلوم اور چُپ چاپ طرے سے ایسے کہ دھول کا ایک ذرہ بھی فضا میں بلند نہ ہو اس تاریخی عمارت کو مسمار کیا جا تھا۔۔۔ تاکہ یہاں بھی ایک پلازا تعمیر کیا جاسکے۔۔۔ اس سے پیشتر جب اس عمارت کو گرانے کوشش کی گئی تو مینشن کے مکینوں نے اور اہل لاہور نے شدید احتجاج کیا۔ چنانچہ بل ڈو واپس چلے گئے۔ اب شہر کے سب سے بڑے سائن بورڈ کو وہاں آویزاں کر دیا گیا تھا۔۔۔ دھول کا ایک ذرہ بھی فضا میں بلند نہ ہوتا تھا۔

”بھائی جان...“ مردان آگے ہو کر بولا — ”کیا ہے جو ممکنات میں نہیں ہے...“
 تھے ہوئے وقت کے جزیرے بھی تو ممکن ہیں، جیسے مینشن کے کلاک ٹاور کا ساکت
 گھڑیاں... تھے ہوئے وقت میں یہ بھی تو ہو سکتا ہے کہ ہم دائیں جانب ہال روڈ پر اتر کر
 مینشن کے اندر چلے جائیں اور وہاں — وہی دنیا ہو — منٹو صاحب کھڑکھڑاتے کھڑے
 پاجامے اور کرتے میں تانگے سے اتر رہے ہوں اور اوئے مشاہد کے بچے آج بھی اگر تم
 نے میرے فلیٹ کی کھڑکی کا شیشہ توڑا ہے تو میں تمہیں پکڑ کر صفیہ کے حوالے کر دوں گا
 — مولانا اپنا سولا ہیٹ اور گروچو مارکس مونچھیں سنبھالتے انصاری ہوٹل سے نکل رہے
 ہیں... اشفاق صاحب جی ایم اثر کو ملنے کے لیے آ رہے ہیں اور اثر صاحب... اور رتی پے
 ماسٹر یاد ہے بھائی جان؟... اور سمیعہ...”

ٹریفک یکدم رواں ہو گئی اور وہ ریگل چوک سے آگے نکل گئے۔
 ”یہ سمیعہ کون تھی؟“ بریگیتا نے مشاہد سے نہیں پیچھے مڑ کر مردان سے پوچھا۔
 ”تھی —“ مشاہد نے کہا۔

جی پی او کے چوک میں ٹریفک کا اثر دھام تھا لیکن حرکت میں تھا۔
 ”اور یہی ہے وہ شہرہ آفاق پوسٹ آفس جہاں راجندر سنگھ بیدی ڈاک کے لفافوں
 پر مہر لگایا کرتا تھا —“ مردان آج کسی ڈالروں پر کمینگی کی نظر رکھنے والے نورسٹ
 گانڈ کی طرح چمک رہا تھا — ”اور اس سے پیشتر خواتین و حضرات ہم ریگل چوک سے
 ذرا پہلے پینوراما سٹرکی عمارت کے سامنے سے گزرے تھے جہاں ایک زمانے میں روزنامہ
 ”سول اینڈ ملٹری گزٹ“ کا دفتر واقع تھا اور بس اسی دفتر میں ”جنگل مہک“ اور ”کم“ والا
 رڈیارد کپلنگ کام کیا کرتا تھا جو کوئی بھی کہانی تحریر کرنے سے پیشتر پہلے صفحے پر اُسکا نام
 لکھتا تھا پھر ”رٹن بائی رڈیارد کپلنگ“ تحریر کرتا تھا اور اس کے نیچے سواستیکا کا نشان بناتا تھا
 — ہمیشہ — جیسے جان ماسٹرز، جی ہاں وہی بھوانی جٹلشن اور ایو اگاردنر والا جان ماسٹرز کہانی
 کے پہلے صفحے پر پنجاب کے پانچ دریا اور سورج اور دو برف پوش چوٹیاں بناتا تھا — جی ہاں
 ہمیشہ... اسی کو تو ایڈیو سکرینز کہتے ہیں... ابھی ہم عجائب گھر کے سامنے رکھی بھٹیگوں کی توپ کو
 دیکھیں گے... اور یہ وہ والے بھنگی نہیں ہیں جنہیں آپ نے ابھی اس چڑیا گھر کے آس
 پاس ”میری کرسمس نہیں“ کہتے ہوئے سنا ہے —“

بریگیتا کے چہرے کا رنگ بدلا لیکن اُس نے مڑ کر مردان کی طرف نہیں دیکھا اور

اس کے باوجود مردان کو احساس ہو گیا — ”سوری بھابھی آئی ڈڈناٹ مین اٹ...“
 بریگیتا نے مسکراتے ہوئے لب سیڑھے ”پلیز کانٹی نیو مسٹر مردان — تمہیں،
 بڑا رپ ملے گا —“

مشاہد نے سب کچھ جان لیا اور خاموشی سے چپ چلا تا رہا۔
 شرمندگی اور خجالت کے ساتھ اس نے پھر اپنا بیان شروع کیا لیکن اب اس
 شوخی اور زور نہ تھا صرف مجبوری تھی — ”تو اسی توپ کے اوپر کپلنگ کا کم بیٹھا
 تھا... اور کپلنگ نے بادشاہی مسجد کے میناروں پر بیٹھ کر قدیم لاہور کے چھتے اور چوبار
 اور مینارے دیکھے اور شاعری کی — بس آج کا کنڈ کنڈ نور ختم —“
 ”برادو“ بریگیتا نے خوش دلی سے تالی بجائی — ”اور اگر تم بھنگیوں کی توپ
 بھنگیوں کی توپ کہتے ہو تو اس سے مجھے کوئی فرق نہیں پڑتا کیونکہ میں جانتی ہوں کہ بھنگو
 وہ والے نہیں میری کرسمس والے بلکہ سکھوں کا ایک نواب ہے —“
 ”سوری بھابھی —“ مشاہد ایک کچھوے کی طرح گردن نیچی کر کے نشست
 دھنس جانا چاہتا تھا —

”تم گورنمنٹ کالج کے بارے میں کچھ نہیں بتاؤ گے مردان —“ مشاہد
 گردن کو بل دے کر مردان سے پوچھا۔
 ”نہیں —“ اس کا جواب آیا۔

”اور گڈ اولڈ مسلم ماڈل ہائی سکول — ہمارا الماتر۔“
 ”نہیں —“ اس نے پھر کہا ”اب میں نہیں بولوں گا... بلکہ داتا صاحب کے
 کے پہلو میں سے گذرتے ہوئے بھی چپ رہوں گا —“

”اور اس زرد سہ منزلہ پرانے مکان کے بارے میں —“ دھوپ میں سرکلر
 کے فٹ پاتھ پر پرانے کپڑوں، بوتلوں اور اونی دستانوں کی مارکیٹ پھیلی ہوئی تھی اور
 مکان لکڑیوں کے ایک ٹال کے سامنے بے وقعت اور معمولی سادہ کھائی دے رہا تھا۔
 ”نہیں — میں کچھ نہیں کہوں گا —“

”کس کا مکان تھا؟“ بریگیتا نے پیچھے مڑ کر دیکھا۔ مکان کے برابر میں عیسائیوں
 ایک وسیع قبرستان چلا جا رہا تھا۔

”عبدالرحمن چغتائی کا —“ مشاہد نے کہا۔ ”بے حد الگ تھلگ رہنے

آرٹھ۔“

”یاشاید بے حد الگ تھلگ رکھا جانے والا آرٹھ...“ مردان اپنی شرمندگی بھول کر نارمل ہو رہا تھا اور دسمبر کی دھوپ میں دور ہوتے زرد مکن کو مڑ مڑ کر دیکھتا جا رہا تھا ”شاید ہے کہ انہیں جان بوجھ کر لوگوں سے ملنے نہیں دیا جاتا تھا — کہانیاں ہیں اس کے بارے میں —“

”برگیتا — ذرا غور سے سننا — تمہارے کچھ سوالوں کے جواب اس میں ہیں —“ مشاہد نے شیرنگ سے ایک ہاتھ اٹھا کر اُس کی ران کو تھپکا۔ ”بہت سے ادیب تھے جنہوں نے لاہور کے لوگوں اور روایات کے بارے میں لکھا، ان میں مولوی محمد سعید بھی تھے۔ اور ذرا سنو وہ اپنی کتاب کے انتساب میں کہتے ہیں، یہ کتنا بڑا اعزاز اور سرخوشی تھی لاہور میں اُن زمانوں میں قیام کرنا جب ملک کاسب سے بڑا خطیب، عطا اللہ شاہ بخاری، مشرق کاسب سے بڑا شاعر، اقبال اور دنیا کاسب سے بڑا پہلوان، گاماں وہاں رہتے تھے...“

”کسی بھی بستی سے اُلفت رکھنے کے لیے کسی جواز کی ضرورت نہیں ہوتی —“

برگیتا بولی ”تم نے لاہور کے لیے بہت سی بستیوں کو چھوڑا... تم کہیں اور آباد نہیں ہوئے اور ہو سکتے تھے کہیں بہتر طور پر...“

”میں نے شاید کچھ لوگوں کو بھی چھوڑا — لاہور کے لیے —“

”ہاں —“ برگیتا ققمہ مار کر ہنس دی اور اُسکے اس ققمے نے دو مونڑ سائیکل سواروں کو اپنی طرف متوجہ کیا اور وہ فٹ پاتھ سے ٹکراتے ٹکراتے بچے کیونکہ دسمبر کی دھوپ میں برگیتا کی سیاہ جلد ایک گرمی پہ آئے ہوئے جانور کی طرح مسکتی تھی اور ٹٹکتی تھی۔ ”ہاں۔ میں اس بارے میں کیا کہہ سکتی ہوں۔ تمہاری تاریخ تو میری پیدائش سے پہلے شروع ہو چکی تھی۔“

فصیل جو کب کی ڈھے چکی تھی، باغ جو کب کے اُبڑ چکے تھے اُن کے اندر تحت لبور تھا اور اس کی مٹیوں اور چوباروں پر جھکے آسمان میں خوش رنگ چنگلیں اور گڈیاں ہولے ہولے اوپر اٹھتی تھیں، چنگلیں کندھے مارتے ہوئے اور گڈے گڈیاں شرلانے بھرتے ہوئے... جو کٹ چکی تھیں وہ ہلکورے لیتے ہوئے قوموں کے تنزل کے گراف کی طرح نیچے ہی نیچے جاری تھیں اور اسی آسمان میں کبوتروں کی ٹکڑیاں مستی میں ہوا کو کاٹتی گرتی تھیں اور سنبھل کر اوپر اُٹھنے لگتی تھیں۔ لاہور کے دل والے سرخوشی میں شور

کرتے تھے جو فضا میں مسلسل بلند ہوتا تھا اور پھر کبوتروں کی ٹکڑیوں کے ساتھ گرتا تھا۔
آج سرکاری سطح پر چھٹی تھی... حضرت عیسیٰؑ کی نہیں قائد اعظم... کی سالگرہ کی ذمہ داری
میں۔

برگیتا نے پیچھے مڑ کر مردان کو دیکھا جو لاہور شہر کے آسمان کو تنکے جا رہا تھا۔
”مردان... میں تمہاری کومنزلی کو انجائے کر رہی تھی.. پلیز پھر سے شروع کر دو
پلیز —“

”ہاں ڈرائیور کو جگانے کے لیے باتیں کرتے جائیے —“ مشاہد مسکرایا۔
”جناب ہم بہت غلط جگہ پر اپنی کومنزلی کا آغاز کرنے لگے ہیں۔ یہ دائیں جا
لاہور کی ممنوعہ گلیاں ہیں... جسے عرف عام میں جو کچھ بھی کہا جاتا ہے مجھ ایسا شریف
زبان پر نہیں لاسکتا لیکن نقل کفر والی بات ہے ان گلیوں کو ساجن کی گلیاں کہہ لیجئے
ہیرامندی کہہ لیجئے —“

”اور مشاہد مجھے یہاں لے کر نہیں آیا۔ میں نے اسے اتنا کہا لیکن یہ کہتا ہے کہ
گلیاں شریفوں کے لیے نہیں ہے حالانکہ میں تو شریف نہیں ہوں، مشرق کے کسی
معیار سے شریف نہیں ہوں بلکہ...“ برگیتا نے فقرہ ادھورا چھوڑ کر ہنسی بھری۔

”تفصیل میں جانے کی ضرورت نہیں —“
”مردان میں تمہارے ساتھ کسی روز آؤں گی... تم کتنے روز کے لیے آئے ہو؟
”چند روز کے لیے —“

”تو پھر میری تمہاری ڈیٹ ہے، ڈانسنگ گرنز آف لاہور کے ساتھ ایک ڈیٹ
پان اور موتیے کے ہاروں کے ساتھ مکمل ڈیٹ — یہ وعدہ ہے؟“

”ہاں بھابھی — اور... بادشاہی مسجد تو آپ ہر دو چار ماہ کے بعد دیکھ لیتی ہیں؟
بھی آپ کا کوئی دوست سویڈن سے آتا ہے تو فرسٹ دی ہوتی ہے شالامار، جمائیر کامپ
بادشاہی مسجد.. اور شاہی قلعہ —“

”لیکن یہ فرسٹ بدل دی گئی ہے۔ آئندہ سے بادشاہی مسجد کے بعد دی ڈانس
گرنز...“

اُن کی جیب بوڑھے راوی کے پاس آ چکی تھی... راوی جو ادھر تھا سوکھ چکا تھا
اب وہاں ایک پُل تھا جس کے نیچے سے کچھ بھی نہ بہتا تھا.. بادشاہی مسجد اور شاہی قلعہ

دیواروں سے لگ کر بننے والا راوی اب ان سے دور چلا گیا تھا۔

”اور تاریخ آپ کے سامنے ہے بلکہ آپ کے دائیں ہاتھ پر ہے مینار پاکستان کی صورت میں۔ ایسے ایسے باکمال دانشور اور فلسفی اس مینار کی تعمیر میں ملوث ہوئے کہ کیا عرض کروں اور انہوں نے اسے بہت عرصہ تک یادگار پاکستان کا نام دیئے رکھا، دانشور اور فلسفی جو تھے پھر... بھائی جان جیپ روک دیں... پلیز۔“

مشاہد نے بریک پر پاؤں رکھتے ہوئے مینار پاکستان کی طرف دیکھا اور مردان کی جانب دیکھے بغیر وہ جان گیا کہ اُس کا رنگ نچر چکا ہے اور اُس کا بدن ویسے ہی کانپ رہا ہے جیسے آج سات کمروں والی کوٹھی کے غیر آباد کچے فرش والے کمرے میں کانپتا تھا۔ ”تم کچھ پیو گے؟“

”نہیں۔“

”کیا بات ہے مردان —“ بریگتا فکر مندی سے اٹھی اور جیپ سے اتر کر اُس کے قریب ہو گئی ”تم ٹھیک ہونا؟“

”ہاں بھابی — پلیز فکر نہ کریں۔“

وہ سامنے تاریخ کا کراس روڈ ہے... کدھر جانا ہے... ادھر ہم ادھر تم —“
فاصلوں کی کند سے آزاد —

پلیز بھائی جان، اُس نے منت کی تھی۔

اور مشاہد نے کہا تھا، دیکھو مردان تم ایک آرمی آفیسر ہو اور تمہارے چہرے مڑے سے اور چال ڈھال سے جیسے تم کھٹ کھٹ چلتے ہو دور سے پتہ چلتا ہے کہ تم سویلین نہیں ہو... ایک پولیٹیکل ریلی میں تمہارا کیا کام؟

جانے دیں بھائی جان یہ معاملہ میری سمجھ میں نہیں آ رہا کہ آپ تو ملکی معاملات بن دیپٹی لے سکتے ہیں لیکن میں صرف وردی میں ہونے کی وجہ سے آنکھیں بند کر کے کھڑا رہوں... اگر میں نے ملک کا دفاع کرنا ہے تو مجھے معلوم ہونا چاہئے کہ اس ملک میں کیا رہا ہے — پلیز بھائی جان —

ہوئل انٹر کانٹیننٹل کی لابی میں گہما گہمی کے ساتھ سراسیمگی بھی تھی۔ کچھ تھا جو نامیں تھا۔ چہرے جو وہاں تھے کچھ چوکنے تھے جیسے ہر آہٹ پر کان رکھتے ہوں۔ چھت

تک پہنچتی فریج وندوز کے بھاری پردے پھندوں والی ڈوریوں سے بندھے ہوئے تھے ا
دھوپ ان میزوں پر ٹھہری ہوئی تھی جہاں لوگ چائے کی چسکی لیتے ہوئے پیالی کی جا
نہیں اُن دولفٹوں کی جانب دیکھتے تھے جو مسلسل اوپر نیچے آ جا رہی تھیں۔ وہ دونوں
ایک سیٹی میں بیٹھ گئے... کافی بار بریزری کو جانے والے برآمدے میں کچھ لوگ بے
سہمتے تھے۔ شاید حفیظ پیرزادہ، شاید شیرپاؤ... شاید... وہاں اُن میں سے بیشتر تھے جنہ
نے کوریڈورز آف پاور میں قدم رکھا... منسٹرز، گورنرز... ایڈوائزرز... اینڈ وہاں ناٹ
لیکن ابھی وہ منتظر تھے کیونکہ آج فیصلہ ہونا تھا... اُس نے ان دولفٹوں میں سے کسی ایک
نیچے آنا تھا۔ وقت ہو چکا تھا۔ ورکرز خبر دے رہے تھے کہ مینار پاکستان کے آس پاس ا
ریکارڈ کراؤ جمع ہو چکا ہے اور نعرے لگا لگا کر ان کے گلے رندھ چکے ہیں۔ فی الحال انٹر
نیشنل کے کوریڈور میں ٹہلتے ہوئے یہ لوگ اپنی گھڑیاں دیکھتے تھے اور بے تابی سے
پھونکتے تھے... وہ اوپر کیا کر رہا ہے؟... انہیں یہ پرواہ نہیں تھی کہ لوگ سن رہے ہیں او
ایک دوسرے کے قریب سے گذرتے ہوئے بلند اور ایکساٹینڈ آواز میں کومنٹس دے ر
تھے... وہ دیر صرف اس لیے کر رہا ہے کہ وہ لوگوں کے نروز کے ساتھ کھیلنا چاہتا ہے...
پھر ایک لفٹ نیچے آئی۔ مشاہد اور مردان کے عین سامنے... اُس کے پٹ پر
ہوئے اور ایک لمحے کے لیے ذوالفقار علی بھٹو جھجکا... کھلے عوامی سوٹ میں، کف
ہوئے، اُس کی آنکھیں شاید بے خوابی کے باعث سُرخ تھیں اور وہ کچھ چبا رہا تھا۔ اُس
بالکل سامنے دیکھا اور باہر آ گیا۔ مصطفیٰ کھر اور دوسرے لوگ جھکے سروں کے ساتھ
سے باہر آئے... لابی اور برآمدے میں ٹہلتے لوگ ایک میگنٹ کی جانب بے اختیار کھینچے
آئے... میگنٹ اُن سے بے پرواہ ایک ڈشنگ پرنس کی طرح ہاتھ ہلاتا صدر دروازے
طرف چلنے لگا اور یہی وہ لمحہ تھا جب مردان نے مشاہد کا ہاتھ پکڑ کر اُسے تقریباً گھسیٹ
بھٹو کے عین پیچھے چلنے پر مجبور کر دیا۔ صدر دروازے پر خاصی دیر سے منتظر ایک کا
دروازے اتنی تیزی سے کھلے جیسے ہوا کے زور سے کھل گئے ہوں۔ بھٹو کار میں بیٹھنے
سفید شل کاک برقعے میں ملبوس ایک عورت جانے کہاں سے اُس کے سامنے آ گئی۔
ہاتھ میں ایک عرضی تھی اور وہ بلند آواز میں منت سماجت کر رہی تھی۔ مردان اُس
خاص نزدیک تھا۔ وہ عورت آہ و زاری کر رہی تھی اور میرے صاحب میرے صاحب
رہی تھی۔ لیکن یہ وقت ایک منت سماجت کرتی شل کاک برقعے میں لپٹی کسی ادھی

عورت کا نہ تھا، ڈیسٹنی کا تھا — تاریخ کے کراس روڈ پر فیصلوں کا تھا.. بھٹو نے اُس عورت کو قدرے دُرشتگی سے پرے کیا اور کار میں بیٹھ گیا.. وہ بے حد گہری سوچ میں تھا اور مردان کو یقین تھا کہ وہ وہاں موجود کسی بھی شخص کی موجودگی سے آگاہ نہیں.. اُسکے ذہن میں کچھ اور تھا..

بھٹو کی کار ہونٹل کی راہداری سے نکل کر مال روڈ پر آئی تو مشاہد کی کار عین اُس کے پیچھے تھی۔ کسی کو کیا پتہ کہ وہ کون ہیں لیکن وہ تاریخ کا پیچھا کرنا چاہتے تھے۔ وہ کار جانے کہاں کہاں سے گذر رہی تھی۔ مشاہد کی کار کے پیچھے درجنوں کاریں چلی آ رہی تھیں... راستے میں کہیں کہیں لوگ کھڑے ہوئے تھے۔ بھٹو کو دیکھ وہ نعرے بلند کرنے لگتے اور وہ مشاہد اور مردان کو بھی لیڈران سمجھ کر ہاتھ ہلاتے اور مردان اِس ایک لمحے کی سلطانی کو انجائے کرتا اور نہایت مُجت اور متانت سے جواب میں ہاتھ ہلاتا... اس سفر کی ایک تصویر ایسی تھی جو اُس کے ذہن پر نقش ہو چکی تھی۔ مینارِ پاکستان قریب آ رہا تھا اور کاروں کے اس کاروان کو لوگوں کے ہجوم کی وجہ سے بار بار رُکنا پڑ رہا تھا۔ ایک مقام پر کار رکی، بالکل سامنے ایک مَلنگ چیتھروں میں ملبوس، ایک بڑے مگدر نما ڈنڈے سے بھنگ گھوٹ رہا تھا۔ اُس نے اُدھر مینارِ پاکستان کی جانب رواں ہجوم کو ایک نظر دیکھا۔ اُس ایک نظر میں وہ کار آئی اور پھر اُس میں سوار وہ پرکشش شخص نظر آیا جو سب کا چیتا تھا۔ مَلنگ نے اُس کے چہرے کو جانا اور پھر پوری طرح پہچانا اور پھر یکدم کھڑا ہو کر بے اختیار ہو کر والمانہ طور پر ناپنے لگا اور نعرے لگانے لگا — آوے ای آوے.. ساڈھا بھٹو، آوے ای آوے.. ساڈھا بھٹو... اور بھٹو نے ہاتھ ہلا کر اُسے ایک خاص مسکراہٹ سے نوازا... یہ واحد مسکراہٹ تھی جو اُس روز اُس کے لبوں پر آئی... نریفک رواں ہوئی اور اب اُن کے سامنے جلسہ گاہ کے اندر جانے والا راستہ تھا جسے ورکرز لوگوں کے ہجوم کے آگے دیوار بن کر بنا رہے تھے اور بھٹو کی کار اُس میں سے گذرتی جا رہی تھی۔

مشاہد ذرا نروس تھا، مردان یہ ہم کہاں جا رہے ہیں..

جہاں بھٹو وہاں ہم — مردان پر لاکھوں کے ہجوم اور اُن کے پُر جوش نعروں کے کرنٹ کا اثر ہو رہا تھا — چلے چلیں بھائی جان۔

بھٹو کی کار ایک بہت بڑے چبوترے کے نیچے جا کر رُک گئی۔ مینارِ پاکستان کے بن سائے میں... اُسے ورکرز کے ایک ہجوم نے گھیر لیا اور وہ چبوترے کی سیڑھیوں پر

چڑھنے لگا۔ جلدی کریں بھائی جان جلدی کریں — مردان چیخنے لگا — ہم بھی ڈاکس
سکتے ہیں بھٹو کے پیچھے پیچھے...

نہیں — مشاہد وہیں کھڑا ہو گیا — میں ورکرز کے ہاتھوں اپنی درگت نہیں
چاہتا۔ اور تم بھی یہیں کھڑے رہو...

انہوں نے اوپر دیکھا... اُن کے عین اوپر درجنوں مائکس تھے۔ اور پھر بھرپور
تقریروں کے بعد بھٹو اُن مائکس کے اوپر آکھڑا ہوا۔ ہاتھ کولہوں پر اور وہ ابھی تک کچھ
رہا تھا۔ ہجوم اُسے دیکھ کر بے قابو ہو رہا تھا... اُس کی جڑیں اس ہجوم میں تھیں۔ پھر
نے تقریر شروع کی... اُس نے بہت کچھ کہا اور جب ڈاکس کے سامنے بیٹھے ہوئے
جوش میں آکر کھڑے ہو جاتے اور نعرے لگانے لگتے تو وہ غصے میں آکر اُن سے
'بے وقوف بیٹھ جاؤ' — اور بے وقوف فوراً بیٹھ جاتے۔ مردان کو کچھ سمجھ نہیں آ
کہ بھٹو کیا کہہ رہا ہے کیونکہ سینکڑوں لاؤڈ سپیکر ایک دوسرے کے آگے سامنے نصب
اور آوازیں ایک دوسرے سے ٹکرا ٹکرا کر ہجوم کے شور میں مل کر لفظوں کی پہچان
ناممکن بنا رہی تھیں... اُسے یہ اندازہ تھا کہ بھٹو ڈھاکہ میں بلائے جانے والے قومی
کے اجلاس کے بارے میں کچھ کہہ رہا ہے۔ اور پھر اُسے کچھ اندازہ ہوا کہ وہ اس اجلاس
ناپسندیدگی کی نگاہ سے دیکھتا ہے۔ اور شاید یہ بھی کہ اگر کوئی ایم این اے اس اجلاس
شامل ہوا تو اُس کی ٹانگیں توڑ دی جائیں گی... ہمیں گارنٹیز چاہئیں... اور پبلک ٹائید کر
تھی کہ مجیب الرحمن کی رعونت اور علیحدگی پسندی کا یہی جواب تھا۔ گارنٹیز کے
مغربی پاکستان کے نمائندے کیوں ڈھاکہ چلے جائیں... اُس کی آستینوں کے بٹن کھلے
اور تاریخ اُس کے لفظوں کی منتظر تھی... اُس نے مینار پاکستان کے سائے میں سمند
لہروں کی طرح پرجوش ہجوم کی جانب دایاں ہاتھ اٹھا کر ایک رُندھی ہوئی لیکن صاف اور
آواز میں کہا — ورنہ... اور پھر دوسرے ہاتھ کی انگلی سے اُدھر اشارہ کیا جدھر شاہی
تھا اور اُس کے پار کہیں ہندوستان کی وسعت تھی اور اُس سے پرے مشرقی پاکستان تھا۔

فاصلوں کی کمند سے آزاد —

چلیں بھائی جان —

مشاہد نے جیب شارٹ کر دی۔

تاریخ کا کراس روڈ پیچھے رہ گیا۔

برگیتا بند آنکھوں سے اپنے پونوں کے روشن ماس کو دیکھتی تھی اور اُس ماس میں طرح طرح کے رنگ ابھرتے تھے۔ اُس نے چہرہ اُونچا کر کے پونوں کو سورج کے سامنے کیا اور اُسکی بند آنکھیں چندھیا گئیں... آج کرسمس ہے... اور یونے بورگ میں کونسا ایسا گھر تھا... دریا پر جھکے ہوئے گھر اور کھیتوں کے سبزے میں گھرے ہوئے گھر... جس کی خواہش برگیتا نہیں ہوتی تھی۔ وہ لوگ پاپا راڈنی کی منتیں کرتے، ان کے لیے چاکلیٹ کیک لے کر آتے — کرسمس کے روز برگیتا کو ہمارے گھر میں بھیج دیجئے... ہمارے سب مہمان اُسے دیکھنا چاہتے ہیں۔ کرسمس کے دن اُسے دیکھنا اچھا اور امن ہو گا، ہم اُسے ایک شہزادی کی طرح رکھیں گے — لیکن پاپا راڈنی کبھی نہیں مانتے تھے — کرسمس کے دن تو ہرگز نہیں — اور وہ اپنے بے سُرے اور چرخ چوڑے بولتے پھیپھر ہارمونیم پر اسے دیکھا بابرکت دن ہے، اور ’ساڈھا یسوع مسیح آج آیا سی‘ گاگا کر سناتے اور وہ صرف اُن کا دل رکھنے کے لیے یہ دیسی کرسمس گیت سنتی رہتی... وہ سویڈش تھی اور اُسے اردو اور پنجابی کا بہت کم محاورہ تھا...

مشاہد نے جیب کے تیز ہارن کو متعدد بار بجایا تو اُس نے آنکھیں کھول دی۔ وہ راوی کے پُل پر پہنچ چکے تھے۔ نیچے ریت کا ایک وسیع علاقہ تھا جس میں مختلف حصوں میں بٹا ہوا راوی بہتا تھا... اُس کا مرکزی بہاؤ کسی عام نہر کی چوڑائی جتنا تھا اور اُس میں بھی روانی بہت غور سے دیکھنے پر رواں ہوتی تھی اور وہ ریت کے ٹاپوؤں میں سے سم کر نکلتا جاتا تھا۔

چار چیزیں ہیں — اور کامران کی بارہ دری سے لگ کر بہتا ہوا دریائے راوی ہے۔

مشاہد نے بارہ دری کی طرف دیکھا لیکن ناراضگی سے دیکھا... آثار قدیمہ کے وکروں نے اپنے تئیں بارہ دری کے کھنڈروں کی عظمت رفتہ بحال کر دی تھی اور ایسی عال کی تھی کہ وہ اب کسی صنعتی نمائش میں ایتادہ بجلی کے پنکھوں یا چینی کے برتنوں کا نمونہ دکھائی دیتی تھی... نویں کور... پرانے برتن وے کرنے برتن لینے والے جو کر می تک ہمارے آس پاس تھے...

”جلدی سے بابا نذیر دی آرٹسٹ کو تلاش کرو —“ مشاہد نے جیب کی رفتار

سُت کر دی۔

”کر لیا۔“ مردان نے انگلی کھڑی کر دی۔ ”ریت میں دھنسی اُس بڑی کشتی کے پاس... ایزل کو گھورتے ہوئے ڈھیلے سپورٹس ہیٹ اور کڑتے شلوار میں وہی تو ہے جسے؟“

بیانذیر کہتے ہیں.. بھائی جان آپ مجھے یہاں اتار دیجئے۔“
برگیتا نے کچھ ڈانٹ کے انداز میں کہا، ”ہمارے ساتھ نہیں چلو گے...“
مشاہد نے جیپ روک لی، ”ہم تمہیں واپسی پر پک کر لیں گے۔“
”میں خود ہی پہنچ جاؤں گا، بھائی جان۔“ وہ جیپ سے کود کر اتر گیا۔
”بیانذیر کے پاس گیا ہے؟“

”ہاں۔“ مشاہد نے جیپ سٹارٹ کرتے ہوئے کہا۔

پل کے دونوں سروں پر متعدد اینٹی ایئر کرافٹ گنز اپنی لمبی گردنیں اٹھا دیو قوف کچھوں کی مانند لگ رہی تھیں جنہیں یہ علم نہیں تھا کہ آخر ہم خالی آسمان کو کیو دیکھے چلے جا رہے ہیں۔

”پھر جنگ کا خطرہ ہے۔“

”کب جنگ کا خطرہ نہیں ہوتا... جو کرز آل آف دیم۔“

راوی کے پار ہوتے ہی جیسے لاہور اُن سے کٹ گیا۔ جانیں دھیسے راوی، نہ آوی تے نہ کوئی جاوی۔

شاہدہ موڑ سے ذرا پہلے مشاہد نے جیپ روک دی۔ ”ہم اب بھی کاموگ سکتے ہیں برگیتا۔ کوئی حرج نہیں۔“

”نہیں مثیل۔“ برگیتا اپنے سر کو ہلاتی گئی جیسے ذرا رُکی تو اثبات کا پہلو آئے گا۔ ”نہیں۔“ میرا وہاں کوئی نہیں۔ ہم وہیں چلیں گے جہاں ہر کرسمس کو جا ہیں۔“

”جیسے تمہاری مرضی۔“ جیپ شاہدہ موڑ سے بائیں ہاتھ مڑ گئی۔

شرق پور جانے والی سڑک میں اب بھی پرانے زمانوں کی سستی اور ٹھہراؤ تھا۔ کے آس پاس جو سروس کے کھیت اور امرو دود کے باغ تھے اُن میں ایک خاص د تھی جو اُسے دوسری سڑکوں سے الگ کرتی تھی۔ یہاں پہنچ کر ہمیشہ شاہبہ ہوتا کہ شاہبہ بند ہو گئے ہیں کیونکہ آوازیں رُک جاتیں اور صرف جیپ کے انجن کا شور سنائی دیتا۔

نے کشمیری شال کو اپنے سے الگ کیا اور اُسے بغیر تہ کیے پچھلی نشستوں پر پھینک دیا ”یہاں لوگ کھلی فضا سے بہت جھجکتے ہیں حالانکہ یہی قدرتی ماحول ہے، انسان کا بدن ہوا اور دھوپ کو براہ راست محسوس کرنا چاہتا ہے۔“

”ہمارے ہاں کی کھلی فضا ایسی نہیں کہ یہاں شاگ ہوم کے مڈسرناٹ کے جشن کے انداز میں یونہی بے دریغ گھوما جائے۔۔۔ یہاں بہت کچھ ہے جو ہمیں روکتا ہے۔ ہماری زمین کے اندر اور اوپر بہت کچھ ہے جو ریگلتا ہے اور سرسراتا ہے۔ موسم میں شدت بھی ہے لیکن کھلی فضا میں خوف بہت ہے۔ اس میں ڈر ہے۔۔۔ ڈر ہے کہ کوئی آ جائے گا، کوئی دیکھ لے گا۔“

”اس کھلی فضا میں اور اتنی زبردست آسودہ دھوپ میں سرسوں کے کھیتوں میں۔۔۔ مثیل ذرا ذہن میں لاؤ کہ نگھاس اور پودوں کی ٹھنڈک اور سبزہ جب تمہارے ننگے بدن کے نیچے بجھتے ہیں تو۔۔۔ یہ زبردست ہو گا۔“

”ہاں۔۔۔“ مشاہد نے اُس کی خواہش کی تہ کے مفہوم کو جانا اور مسکرایا۔ ”اور یہ بھی زبردست ہو گا کہ ٹڈیاں اور مکوڑے وغیرہ میری پیٹھ پر چل رہے ہوں اور میں اُن کو بار بار جھٹکنے کی کوشش کر رہا ہوں۔“

شرق پور کی ہریالی اُن کی جیب پر جھکی رہی اور پھر وہ دھوکہ منڈی کے راستے پر آ گئے۔ تقریباً تیرہ چودہ کلومیٹر کا فاصلہ طے کرنے کے بعد مشاہد نے جیب کو نچلے گینٹر میں ڈالا اور بائیں جانب موڑ دیا۔ بلوچاں کا گاؤں یہاں سے پانچ کلومیٹر تھا۔ دن ڈھل رہا تھا اور وہ س سمت میں سفر کر رہے تھے اُدھر سے جو ہوا آتی تھی اُس میں خنکی بوہتی جاتی تھی۔ وچاں کے آگے ایک پرانا برگد جیسے آدھے آسمان کو ڈھک کر پھر نیچے آتا تھا۔ اس کے لمبے میں سے گذرتے انہیں دسمبر کی دھوپ کے دھوکے کا احساس ہوا جو یکدم ساتھ موڑتی تھی اور اُس کی جگہ سرد ہوا آتی تھی۔ برگد کے آگے ایک کھلا اور ساٹ میدان ۱۔۔۔ اور اس میدان سے پرے راوی پہلی دھوپ میں اپنے آپ پر نظریں ٹھہرنے نہ پاتا تھا۔۔۔

دوسرے کنارے پر شیر شاہ سوری کے زمانے کا گاؤں سٹگا اور اس کی پرانی فیصل رقبانیوں میں سے اٹھتی دھندلاہٹ میں کہیں ظاہر ہوتے تھے اور کہیں گم ہوتے تھے۔ چنے کا ایک کھیت بائیں ہاتھ پر آیا۔ جیب رک گئی کیونکہ آگے صرف ریت تھی۔